

“प्रेरणादायी महिलांच्या यशोगाथेचा गरवारे महाविद्यालयात गौरव”

सांगली दि. ८/०३/२०२२ :

येथील श्रीमती मथुबाई गरवारे कन्या महाविद्यालयात जागतिक महिला दिन उत्साहात साजरा करण्यात आला. यावेळी प्रतिकूल परिस्थितीमध्ये ज्यांनी असामान्य स्वरूपाचे काम केले अशा कर्तृत्ववान महिलांचा सत्कार आणि त्यांच्या मुलाखतीचे आयोजन करण्यात आले. डॉ. नीलिमा लिमये यांनी या महिलांचा परिचय आणि मुलाखत घेतली. या मुलाखतदात्यांमध्ये पसायदान शाळेच्या मुख्याध्यापिका शुभांगी पाटील, अनाथ आणि जखमी पक्षांसाठी काम करणा-या सुनिता शिंगारे, महिलांचे सर्क्सिंग सेंटर चालवणा-या सुमैय्या बागणीकर, मसाज आणि व्यसनमुक्तीसाठी काम करणा-या पारु कांबळे, राष्ट्रीय जलतरण प्रौढांच्या स्पर्धेत लक्षणीय कामगिरी करणा-या वर्षा कुलकर्णी, श्रीनिधी संस्थेच्या संस्थापिका सुनंदा कुलकर्णी यांचा समावेश होता. या सर्व महिलांचे अनुभवविश्व थरारून टाकणारे होते. या सर्व महिलांनी रुढ चाको-या ओलांडून आपापल्या क्षेत्रामध्ये केलेले काम अचंबित करणारे आहे. सहज संवादी शैलीतील त्यांचे अनुभवकथन अतिशय प्रेरणादायी केलेले होते. खडतर परिस्थितीमध्ये या महिलांनी केलेले काम विद्यार्थिनींसाठी आदर्शवत आहे. श्रममूल्यावर निष्ठा ठेवण्याचा संदेश या सर्व महिलांनी विद्यार्थिनींना दिला.

या कार्यक्रमाच्या अध्यक्ष वुईमेन्स एज्युकेशन सोसायटीच्या अध्यक्षा डॉ. लता देशपांडे यांनीही महिलादिनाच्या आयोजनांमागील उद्देश सांगितला. विद्यार्थिनींना आत्मनिर्भर होण्यास सांगितले. या कार्यक्रमाचे स्वागत व प्रास्ताविक महाविद्यालयाचे प्राचार्य डॉ. आर. जी. कुलकर्णी यांनी केले. हा सर्व कार्यक्रम एका सूत्रात बांधण्याचे आणि मुलाखत घेण्याचे काम डॉ. नीलिमा लिमये यांनी केले. कार्यक्रमाचे सूत्रसंचालन प्रा. डॉ. वैशाली जोशी यांनी तर आभार प्रा. डॉ. उर्मिला क्षीरसागर यांनी मानले. कार्यक्रमास प्राध्यापक आणि विद्यार्थिनी मोठ्या संख्येने उपस्थित होत्या.

संदर्भ/केएम/न्यूज फाईल/१६०५

दि. ०८/०३/२०२२

प्रति,

मा. संपादक,

दैनिक. ~~वसकाळ~~, पुण्यनगरी, लोकमत, त. भारत, सांगली.

महोदय,

वरीलप्रमाणे आमच्या महाविद्यालयाची बातमी आपल्या लोकप्रिय दैनिकातून कृपया प्रसिध्द करावी ही विनंती.

कळावे.

०८/०३/२०२२ शारदा - NK

डॉ. आर. जी. कुलकर्णी
प्राचार्य